

= НАШАЕ =

ЖЫЦЬЦЁ

Адрэс рэдакцыі і адміністрацыі: Вільня, Віленская вул. 12 п. 6 (Wileńska 12, m. 6).

Рэдакцыя адчынена ад 12 да 2 штодня апрача святачных дзён.

Выходзіць тры разы у тыдзень.

Падпіска на адзін месяц з дастаўкай да хаты 9000 м.п. Для заграіцы ўдвай даражэй.

Няпрынятыя ў друк рукапісы назад не вяртаюцца. Аплата надрукованага залежыць ад рэдакцыі.

Цана абвестак: перад тэкстам 1000 мк., сярод тэксту 800 мк. і на 4 стрніцы 600 мк. за радок пятаў у 1 шпальт.

№ 2

Чацьвер 30-га траўня 1923 г.

Год I.

ПРАЦЭС БЕЛАРУСАЎ у БЕЛАСТОКУ.

(Ад уласнага карэспандэнта)

Другі дзень.

Паседжаньне адчыняецца ў 10 гадз. 15 мін.

Аўгенья Матэйчук.

Дзеньна акту абвінавачанья: Знойдзена ў часе вобыску:

- 1) Пустая каробка на 25 ревальверных патронаў
- 2) 2 алфавітных сьпіскі афіцэраў з гадамі нараджэньня і азначэньнем „pzydziału“
- 3) Картка з надпісам пабеларуску: „№ 15 у Штаб IV групы з плянам працы на 19/II.“
- 4) Пісэўка ад 22—1—1922 г. Гэрмана Шымаюка да Веры Маслоўскай, паведамляючая аб ягоным прыезьдзе 30—1—1922 г.
- 5) Писаная рукою адозва да беларусаў з клічам да аружнага паўстанья.
- 6) Лемантар „Зорка“ з ключом да шыфру на 42 стар.

Удзел у арганізацыі, па словам сьведкі Ленкевіча, выяўляўся галоўным чынам у тым, што абвінав. была кур'ерам арганізацыі, езьдзіла ў Мэрэч, прывозіла адтуль загады ў запячатаных канвэртах, грошы, знала шыфр.

На пытаньні суда абвінавачаная насамперш заяўляе, што польскай мовы ня ведае і просіць перакладчыка. Да прыбыцця прсыяжнага перакладчыка ролю яго на сябе бярэ абаронца Врублеўскі.

Далей, адказваючы, прызнаецца, што брала удзел і працавала ў беларускай арганізацыі. Яна — народная вучыцелька, прыехала з Расеі на Бадкаўшчыну, кончыла беларускія курсы, хацела вучыць беларускіх дзетак роднай мове ў роднай школе. Атрымала школу, але школа зараз-жа была зачынена. „Тадзі мы з сястрой пашлі ў беларускую арганізацыю“, — закончыла яна.

Прабледацель. Дзеля чаго ў абвінавач. быў сьпісак афіцэраў?

А. Матэйчук. Проста хацела высці з імі карэспандэнцыю...

Прадс. Дзеля чаго былі беларускія кнігі, лемантар?

А. Мат. Н—беларуская вучыцелька. Кнігі патрэбны для школы.

Прадс. А што на 42 стар. лемантара „Зорка“ быў шыфр, абвінавачаная гэта ведае?

А. Мат. Не.

Абвінавачаная далей паказвае, што ў арганізацыі выпайнула даручэньні сястры—Веры Маслоўскай. Два разы езьдзіла да Ленкевіча, атрымлівала ад яго два разы грошы на работу. Як пачала да яе адозва—не памятае. Карталюшка знойдзена не ў яе. Ленкевіча добра знае. Аб Грыгасе даведалася толькі цяпер, раней яго ня знала.

На пытаньне абаронцы Бабянскага, пры якіх абставінах паступіла ў арганізацыю, аб'ясняе, што была арыштавана зусім не за удзел у арганізацыі, а за адкрыцьцё без дазволу ўладаў беларускай школы. Урад не даваў магчымасьці разьвівацца нашай культуры. Дабываючыся сабе школы, езьдзіла ў Дупілавічы. ў Несьвіж і др. мейсцы, але нічога не дабілася. Тадзі—зварочываўся да пракурора—я, на прапаныцы сястры—ўвайшла ў арганізацыю.

Прадс. Значыцца абвінавачаная толькі была ў арганізацыі, нікога не вербавала ў яе сама, ня езьдзіла ў Літву, Мэрэч?

А. Мат. Не.

Пракурор. Як-жа згадзіць з гэтым паказаньні абвінав. у судэбнага сьледавацеля?

А. Мат. Я нічога гэтага не гаварыла, а сьледавацель запісаў няправільна.

Кастусь Матэйчук,

Стрэдні брат сёстраў Аўгені і Веры, мянюшка „Крылаты“, харунжы расейскай арміі.

Данья акту абвінавачанья: Пры вобыску знойдзена:

- 1) Фатаграфія Хмары-Разумовіча ў форме літоўскага афіцэра з надпісам у беларускай мове: „На добрую памяць Крылатаму ад Хмары 19—1—22“.

- 2) Загады Хмары № 1 і № 2.
- 3) Расьпіска на беларускай мове гэткага зьместу: „Атрымаў ад Мурашкі 50 за правоз з Доржэлі да Пожэча 12/1—22 г. Казімера Мішкіна-са“. (Расьпіска без подпісу атрымаўшага!...)
- 4) Карталюшка з надпісам пабеларуску: „Станція Марціканцы, вёс. Доржэлі, Грыгас, сястр. Вера, Сякера Веры“.
- 5) Картка, вырваная з сшытка, запісаная шыфрам і аддзельнымі беларускімі словамі.
- 6) Некалькі беларускіх брашур.
- 7) Узор рапарту аб састаяньні партызанаў, іх узбраеньні, патронаў.

На паліцэйскім дапросе К. Матэйчук пад страхам прызнаў сябе вінаватым у прыналежнасьці да арганізацыі, ня прыймаючы ў ёй чынага удзелу. У судэбнага сьледавацеля віноўным сябе не прызнаў: да арганізацыі належаў, але аб яе меце—аружным паўстаньні ня ведаў; лічыў, што яна будзе дабівацца палітшэньня быту беларускага народу легальнымі сродствамі.

У адказ на пытаньне суду Матэйчук заявіў, што да арганізацыі не належаў, хоць ведаў аб ёй ад Маслоўскай.

Пракурор адзначае супярэчнасьць паказаньяў абвінавачанага на судзе і ў судэбнага сьледавацеля.

К. Матэйчук. Сьледавацель ня пытаў мяне а проста сьпісаў усё, што было напісана ў працякоме дэфэнзывы. А на дазваньні мне пагражалі: „Вы — брат Маслоўскай і, значыцца павінны былі належаць да арганізацыі“; пасля напісалі і прымусілі падпісацца. Я ня знаю польскай мовы і падпісаў. Сьледавацель так сама сказаў падпісаць, я падпісаў.

Прад. Значыцца, там напісана няправільна.

К. Мат. Няправільна.

На пытаньне аб знойдзеным у абвінавачанага паперах і дакумэнтах, высьняе, што усё гэта не ягонья рэч, а Маслоўскай, што відаць хаця-б з „расьпіскі“: грошы атрыманы ад Мурашкі ў другіх так-сама ўспамінаецца імя Маслоўскай.

Андрэй Каляда.

Данья акту абвінавачанья: А. Каляда—стараж праваслаўнай царквы ў Сакоды. Адмаўляецца ў удзеле ў арганізацыі. Паказаў, што запісаў яго ў арганізацыю проці яго волі б. псаломшчык гэтай-жа царквы Жамойда. Арганізатарам быў, па словам Жамойды, Аляксандар Гораш, які пасьвяціў абвінавачанага ў мэты арганізацыі.

Ленкевіч падцьверджае прыналежнасьць Каляды да арганізацыі Хмары.

На пытаньне Суду паўтарае, што не належыць да арганізацыі. Гаварыў аб ёй, прапанаваў уступіць у яе Жамойда, які працуе ў ёй з 1919 г. Абвінавачаны баяўся арышту, але Жамойда сказаў, што Польшча будзе тут не больш году, а пасля, напэўна-ж, звольняць усіх арыштаваных.

Прад. Адкуль ішлі грошы?

Каляда. З штабу IV групы.

Прад. Што гэта за група? Хто на чале яе? Хто належаў да арганізацыі? Адкуль было аружжа?

Каляда. Гаварылі, што Ленкевіч начальнік. Ленкевіч гаварыў, што ёсьць арганізацыя, каб ня нішчылі лясоў, праціў увайсьці ў склад яе, запісаў нас і паехаў заграіцу.

Прад. Куды?

Каляда. Ня ведаю,—мусіць у Коўню. Адтуль прывёз 109 ці 119 тысяч марак, але грошай не аддаў арганізацыі, а абяцаў даць з тых, што прышлюць яму з Амэрыкі. Езьдзіў з Горашам. Гораш гаварыў, што хутка будзе аружнае паўстаньне.

Прад. Калі Гораш спадзеваўся паўстанья?

Каляда. Ен казаў, што немцы і беларусы прыдуць праз месяц.

Прад. Хто яшчэ належыў да арганізацыі?

Каляда. Ня ведаю. Але А. Матэйчук казала, што Ленкевіч езьдзіў заграіцу і Ленкевіч прывёз адтуль грошы, адзежу і аружжа.

Прад. Значыцца абвінавачанага запісалі ў арганізацыю?

Каляда. Але-ж, не чакаючы маея згоды. Судзьдзя Здроўскі. Абвінавачаны знаў Парука Аляксандра?

Каляда. Чуў, што Парук А—р прывозіў ні то з Горадні, ні то з Варшавы, па яго словам, грошы, аддаваў іх брату і другім; гаварыў, што гэтыя грошы—ад вучыцельў. Але ў вучыцельў не магло быць нямецкіх марак.

С. Здроўскі. Астроўскага абвінавачаны знаў?

Каляда. Астроўскі так-сама атрымліваў ад Парука грошы.

С. Здр. З Жабінскім спатыкаліся?

Каляда. Жабінскі казаў, што арганізацыя мае нацыянальны характар, але на Празкім зьездзе гаварылі аб тым, што гэтыя землі не застануцца пад Польшчай і будуць зьвернуты Расеі.

С. Здроўскі. Ці ня лічыць абвінавачаны, што лем Грыгаса быў пунктам каля польска-літоўскай граіцы дзеля спатканья загаваршчыкаў перажджаўшых граіцу?

Каляда. Не.

С. Здр. Аб Баранаве абвінавачаны ведае?

Каляда. Жонка Трыпуза пры спатканьні ў востросе, казала, што ў Горадні па пачыну Баранова зроблена арганізацыя, ў якой прымаюць удзел якісь-ці дзеве вучыцелькі.

С. Здр. Аб дзейнасьці Якаўюка знаецца?

Каляда. Ня чуў.

Пасля Каляда абгаварвае яшчэ шэраг абвінавачаных: К. Матэйчука, Аўг. Матэйчук і др., з якімі, быццам, меў гутарку і аб якіх ні словам ня ўспамінае на дапросе судэб. сьледавацеля.

Абаронца Бабянскі. Скажэце, абвінавачаны, калі ў вас былі ўсе гэтыя гутаркі: ў востросе, ці да вашага арышту? ў гэтым годзе, ці ў леташнім?

Каляда (прагаварываючыся). Так, у гэтым годзе.

Пракурор (пытаецца, каб намагчы выйсці Калядзе з прыкраса становішча). Ці гэтыя размовы мелі мейсца ў востросе, ці раней?

Прадс. устанаўляе, што апошнія размовы мелі мейсца ў востросе.

(Для пясьненьня трэба адзначыць цяпер усё, што пасля ўстаноўлена было, што ў востросе А. Каляда, быўш. сакратаром паліцыі ў расейскія часы і няўпінна падаваўшы заявы, каб паступіць у польскую,—раскаўся і выпайняў у востросе сярод арыштаваных пэўныя даручэньні паліцыі).

Абар. Славінскі пратэстуе, проціў таго, што суд дапрашывае абвін. Каляду, не як абвінавачанага, а як сьведку: не аб ім самым, не аб яго ўдзеле ў арганізацыі, а выключна аб другіх. Абарона дамагаецца дазволіць і ёй задаваць абвін. Калядзе пытаньні, як сьведцы. Ня трэба забываць, што абвінав. Каляда ўжо на волі, а тыя, каго ён абгаварывае сядзаць пад арыштам. Магчыма, што Каляда проста хлусіць. Трэба даць магчымасьць спраўдзіць яго паказаньні.

Прадс. абяцае даць потым слова тым абвінавачаным, аб якіх гаворыць Каляда, для высьненьняў.

Абар. Славінскі пратэстуе і просіць запісаць у працякол яго заяву. Ен ня мае ніякіх сродстваў прыняволіць суд, але прымушаны заставаць у працякоме точны сьлед яго справядлівага пратэсту.

Прад. прапануе высказацца пракурору.

Пракурор кажа, што закон не забараняе абвінавачаным казаць на судзе праўду аб сваіх спаў-абвінавачаных.

Абарон. Славінскі абурэецца проціў такога перакручыванья сэнсу ягонага заявы праз пракурора.

Абар. Врублеўскі прапануе суду, згодна з практыкай быўш. Расейскага Сэнату, дазволіць абвінавачаным праз абаронцаў альбо прадседацеля пытаньні ня толькі сьведкам, але і спаў-абвінавачаным.

Пракурор не пратэстуе і прадседацель дае магчымасьць усім тым абвінавачаным, якіх „ташў“ у сваіх новых, не дадзеных ні на сьледзтве, ні на дапросе паказаньях Каляда,—зараз-жа праз пытаньні, а ня потым—праз паясьненьні—высьніць вяртаць паказаньяў ня столькі „спаў-абві-“

52045

наваचनाга", сколькі „спаўабвіняючага“ Андрэя Каляды.

А. Парук пытаецца ў Каляды, якія грошы ён прывозіў і раздаваў і ці бачыў ён гэтую раздачу сам.

А. Каляда гаворыць, што сам ён ня ведае, але чуў ад брата Парука.

А. Парук адкідае ўсё, што гаварыў пра яго Каляда.

К. Матэйчук. Адкуль Каляда ведае пра грошы, якія, быццам, я прывазіў?

А. Каляда Парук гаварыў, што і ты, Матэйчук, езьдзіў і прывозіў грошы з-за граніцы і ад вучыццалёў.

К. Матэйчук. Усё гэта няпраўда.

Аўг. Матэйчук. Адуль ведае Каляда, што я езьдзіла за граніцу?

А. Каляда. Сама Матэйчук гаварыла.

Аўг. Мат. Калі і з кім я езьдзіла за граніцу?

А. Каляда. Сама Матэйчук гаварыла, што езьдзіла даведца, ці прывёз Ленкевіч грошы; казалі, што Ленкевіч прывёз адзежу з Штабу.

Аўг. Мат. Калі гэта было?

А. Каляда. Не памятаю.

Аўг. Мат. Калі паміж намі былі гэтыя размовы?

А. Каляда не адказвае.

Абар. Славінскі хоча высветліць, ці былі запісаны на пачатковым сьледстве ўсе гэтыя размовы ці яны мелі месца пасля паказаньняў Каляды ў судзэбнага сьледавацеля.

Пракурор кажа, што бадай (!) усё ёсьць у пратаколе пачатковага сьледзтва.

Абар. Славінскі заяўляе, што гэта няпраўда: там аб гэтых размовах нічога не сказана.

Так і засталася невысьненым гэтае пытаньне. Выявілася толькі асоба і роля абвін. Андрэя Каляды, аб чым яшчэ пабачым далей.

(Далей будзе).

„Вялікія падзеі“.

Пад гэтым надпісам, зробленым вялізарнымі літэрамі, расейскія газеты заграніцай змяшчаюць кожны дзень весткі, якія нічога высьветага ня суляць. Дашуныячы і без таго трывожныя весткі аб ваенных прыгатаўленьнях Францыі і зьвязаных з ёй Польшчы, Румыніі і др. дзяржаваў, расейскія газеты стаўляюць толькі кропку над і: яны ясна кажуць, проці каго збіраецца ваенная наваліца.

Справа вась у чым. Як ведама ў Заходняй Эўропе, асабліва-ж (у Югаславіі, начаўся вялікі рух сярод расейскіх эмігрантаў. З Белграду паказаюць, што тамка творыцца вайсковы цэнтр з вялікімі князямі Мікалаем Мікалаевічам і Кірылам Валадзіміравічам на чале, пры учасьці царскіх генаралаў Гуркі, Врангеля, Сахарова, Кутепава і др. Палітычнае кіраўніцтва знаходзіцца ў Парыжы, дзе гэтымі днямі павінны былі зьехацца в. князь Мікалай Мікалаевіч, ген. Юзэфовіч, ген. Мільер і ген. Шатілов, каб атрымаць гэтак патрэбны ім франкі і інструкцыі, у якім маэньце яны павінны выступіць з дэнікінскімі недабіткамі проці Саюза Соцыялістычных Савецкіх Рэспублік, што ўтварыўся на руінах імперыі расейскіх цароў.

Цікаўна адзначыць яшчэ адно—у істоце сваёй вельмі сумнае зьявішча. Ні для кога не сакрэт, што царскія генаралы і вялікія князі ніякае іншае думкі ня маюць, як замест савецкага ладу і фэдэрацыі нацыянальных рэспублік адбудаваць старую Расейскую дзяржаву—„Самадзяржавную, адную і нядзелімую“. Вось-жа, ня глядзючы на гэтыя агідныя мэты павадрыоў проці-бальшавіцкага руху, пад камандай в. кн. Мікалая Мікалаевіча гуртуюцца ўсе расейскія эмігранцкія групы: манархісты, дэмакраты і нават сацыялісты. Як піша, рижская газета „Маак“, у Парыжы пачала выхадзіць расейская газета—пад назовам „Русская Газета“, каторая і злучае ўсе названыя групы, стаўляючы за заданьне аб'яднаць усе расейскія эмігранцкія элемэнты дзеля стварэньня адзінага процібальшавіцкага фронту... Што-ж гэта значыць? А значыць гэта, што, калі-б „белым“ запраўды ўдалося разьбіць бальшавікоў, дык на другі дзень сярод снадзьяваных пераможцаў павінна ўзняцца новая крываваа барацьба, бо ж правыя ніколі не захочуць дзяліцца ўладай з дэмакратамі і соцыялістамі, ды і апошнім ня гонар сядзець на міністэрскіх крэслах побач з катамі народу, запэкаўшымі ўжо даўно свае рукі народнай крывёй...

Як бачым так называемыя „вялікія падзеі“ нікому нічога высьветага ня суляць,—хіба толькі тым, хто іх падгатаўляе за французскія франкі!

Ст. Мірскі.

Палітычныя падзеі.

Польшча. Кабінэт Сікорскага не атрымаў даверыя ў Сейме. Прэціў Сікорскага галасавалі: хьена, пяст, украінцы, беларусы, жыды і немцы (278 гал.), за Сікорскага: P.P.S. Wyzwolenie, N.P.W. і адкалоўшыяся ад Пяста група Донбскага (117 галасоў). Кабінэт Сікор-

скага падаўся ў адстаўку. Прэзыдэнт адстаўку прыняў і даручыў Вітасу утварэньне новага кабінэту. Вітас прадставіў сьпісак новых міністраў. Усе партфэлі падзелены паміж Хьенай і Пястам: міністар асьветы—Глобінскі (эп-дэк), унутр. спраў—Кернік (пяст), загр. спраў—Мар'ян Сэйда (эп-д.); галоўны зямельны ўрад—Осецкі (пяст.) і г. д. Беларускія паслы падтрымліваць новага ўраду ня будуць. У пятніцу новы ўрад стане перад Сеймам. Група Донбскага аб'ядналася з Wyzwoleniem. Новы ўрад будзе апірацца на правую большасьць сойму, якая налічвае 225 паслоў разам з К. Ch. N. (дубадэкамі), якія ў склад ураду не ўваходзяць.

За апошнія часы ў Польшчы наступіла нейкая эпідэмія кіданьня бомбаў: у Кракаве з (у памешканьні рэктара унівэрсытэту Натансона, у памешканьні „Бунду“ і рэдакцыі жыдоўскай газеты), паслы ў Лодзі, а нядаўна ў Варшаве ў рэдакцыі розных газет, у Варшаўскі унівэрсытэт, дзе збурана частка будынку і забіты праф. Оржэцкі і ў памешк. жыдоўскай студэнцкай арганізацыі.

У Літве закончыліся выбары да новага Сейму. Склад будучага Сейму будзе прыблізна гэтакі: народн. сацыялістыч.—15, сац.-дэмакр.—9, нацыян. меншасьці—14, блэк хр.-дэм.—38, пажанга—2.

У Рыме адбыўся міжнародны Кангрэс Кабет. Беларускі Жаноцкі Камітэт ў Коўні, за подпісам старшыні яго А. Пракулевіч, выслаў прывітаньне Кангрэсу і пратэст проціў уціску над беларускімі кабетамі і дзецьмі, якім ня даюць вучыцца на роднай мове на акупаваных беларускіх землях.

У Гамбурзе (Нямеччына) адбываецца кангрэс сацыялістычных інтэрнацыяналаў.

Англія. Бонар-Луо вышаў у адстаўку. Старшынеў Міністраў назначаны Вальдвін, які быў міністрам фінансаў у кабінэце Б.—Луо.

У Рускаім Басэйне сытуацыя абастраецца. Рабочыя з прычыны дарагавіны разграбілі шмат складоў з прадуктамі. Беспарадкі прыймаюць вялікія разьмеры. Бадай усе рабочыя на ўсім абшары Рура аб'явілі забастоўку. Горад Гельшэнкірхэн знаходзіцца ў руках камуністаў. У часе барацьбы шмат забіта і ранена. На канале Ран-Гэрн узарваны шлюзы. Акупанты ўсімі сіламі стараюцца задушыць рабочы рух. У Дартмудзе адбыліся хаўтуры забітых; у паходзе прынялі удзел дзесяткі тысяч рабочых у вайсковым шыху з чырвонымі штандарамі.

Гданск. У зьвязку з абастрэньнем адносін паміж Польшчай і Гданскам Гданская прэса непакоіцца прыездам у Гданск г. Жэлігоўскага, вядомага Вільні.

Адстаўка Ластоўскага.

Прадстаўнік Беларускай Народнай Рэспублікі ў Літве п. Захарка апублікаваў у літоўскай прэсе камунікат гэткага зьместу.

„Старшыня міністраў беларускага ўраду В. Ластоўскі 20 красавіка г. г. падаў Старшыне Рады Бел. Нар. Рэсп. П. Крычэўскаму заяву аб выхадзе ў адстаўку на матывам асабістага характару. Адстаўка прынята. Выпаўненьне абавязкаў галавы ўраду ўзложана на міністра загранічных спраў А. Цьвікевіча. Згодна з канстытуцыйнымі настановамі Рады Бел. Нар. Рэсп., прэрагатывы арганізацыі ўраду, да скліканьня яе чарговага сэсыі, належыць прэзыдэнту Рады Рэсп., карыстаючамуся цяпер гасьцінасьцю Літвы.“

Бюджэт Польшчы на 1923 г.

Урад унёс у Сейм праект бюджэту на 1923 г. аблічаны ў залатых польскіх. Бюджэт дзеліцца на тры часьці. Адміністрацыйны бюджэт прадбачарускага тэатру, асабліва цікавы для нас сьцін.

даходаў \$19,339,000 поль. зал., а выдатку 1,486,242,000 поль. залат.

На адно Міністэрства вайсковых спраў трапіцца 50 пр. усеіх выдаткаў, прадбачаных у гэтым бюджэце.

На асьвету выдзеляецца толькі 155,506,000 поль. зал., што займае ўсяго адну пятую часьць выдаткаў на войска.

Для Міністэрства Працы і Грамадзкай Алякі прадбачыцца толькі 20,412,000 поль. зал., што ў адносінах да выдаткаў на ўзбраеньне даець толькі саракавую частку.

Трэба адзначыць, што ў 1922 годзе на войска ішло 25,6 працэнтаў усяго бюджэту, а ў гэтым годзе мае быць павялічана выдаткаў на войска да 50 працэнтаў.

Агулам бюджэт прадбача 990.148.000 зал. поль. даходу і 1.700.400.000 зал. поль. выдаткаў. Недахват выкажыцца у 710.252.000 зал. поль., што ў марках будзе нябывала вялікая пыфра 6.031142000000.

Ясна, што пры сучасным гаспадарсім далзе ўся цяжасьць гэтага недахвата узваліцца на плечы працоўнай масы.

„Красная Нива“ аб беларускай культуры.

Выдаваемы ў Маскве вядомы літэратурна-художэствены журнал-тыднёвік „Красная Нива“, выходзячы пад рэдакцыяй А. Луначарскага і Ю. Сьпяжкова, за апошні час зьмясьціў на сваіх старонках два артыкулы Х. Хэрсонскага, ахвяраваныя беларускаму пытаньню. Адзін з іх надрукаваны ў № 12 і высьвятляе дзейнасьць Інстытуту Беларускай Культуры. Кароткі і сьціслы нарыс усебакова датыраецца гэтага пытаньня. Тут разьбіраецца мэта і заданьне Інстытуту Беларускай Культуры, яго склад, паказана яго праца на абчытні ад маскоўскага і польскага ўплываў беларускае мовы, яе крышталізацыя, устаўленне навуковай беларускай тэрмінолёгіі. Разгледжана беларуская выдавецкая праца апошняга часу ў Менску, Варшаве, Вільні, складзеныя падручнікі для беларускіх школ, упамянуты прыгатаваныя да друку поўныя зборы твораў памёршых беларускіх пісьмельнікаў, не забыта Беларускае Дзяржаўнае Бібліатэка і беларускія архівы і музэю.

Другі артыкул, надрукаваны ў апошнім 15 №, ахвяраван сьпецыяльна беларускаму тэатру. Надта цікаў невялікі ўступ да артыкулу „Маскоўская прэса, кажа Х. Хэрсонскі, траха не дае вестак аб культурнай працы „акраім“ С.С.С.Р., яе меншых рэспублік. Мы пераз мору блізаруку варымся ва ўласным саку“.

Далей гаварыцца, што „у новай Савецкай Чырвонай Беларусі тэатр цікаў дзюкуючы сваёй культурнай ролі. Тэатр стаіць у аспроку ў вагі беларускіх культурнікаў, літэратараў, паэтаў, як найбольш жываа аўдыторыя, непаэрадна-народная масаваа. Нацыянальны тэатр у Менску гэта — ачаг беларускага адраджэньня мастацтва савецкага нацыянальнага рэвэнсансу. Цікава і многазначушча якасьць гэтага адраджэньня ў тым, што яно цалкам ідзе ад нізоў, ад свае мужычае народнае інтэлігэнцы і ідзе па шляху пралетарскіх, савецкіх і камуністычных ідэй“. Далей разьбіраецца беларуская народная драматычная творчасць, першыя беларуская п'есы, аматарская беларуская сьпевачая дзейнасьць вядомае театральна-спэцічная турнэ І. Буйніцкага па Беларусі, праца Беларускага Дзяржаўнага Тэатру. Даложан беглы прагляд беларускае сьпевачае літэратуры.

Наогул артыкул—гістарычная спраўка аб беларускім тэатры.

Х. Хэрсонскі зьяўляецца адным з вядомейшых сучасных знаўцаў тэатра і мастацтва культуры—наогул і яго прыхільны адносіны да беларускае нацыянальнае справы, яго спадаба да беларускага тэатру, асабліва цікавы для нас сьцін.

Там-жа ў журнале зьмешчаны надта добрыя партрэты сучасных беларускіх песьняроў—Янкі Купалы, Якуба Коласа і Зьмітрака Бядулю, ілюстрацыі беларускіх тыпоў, трупы Ігната Буйніцкага пастаноўка п'есы М. Кудзелькі „На Купальне“.

Бел—ляро.

Карэспандэцыі.

З Вітабшчыны.

Губэрскі зьезд землябудаўнікоў.

Нядаўна ў Вітабску адбыўся чарговы губэрскі зьезд землябудаўнікоў.

На зьездзе выявілася, што з канца 1922 г. землябудаўніцтва пайшло ўверх. Новы зямельны кодэкс сьланству па серцу.

Цярплівы нябошчык.

Мяст. Сужаны.

Чуў я недаўна, мае вы кветкі, Сапраўды дзіўны выпадак гэты. Аб ём шырока ўсё казалі. Можа і праўда, як не салгалі. Высь мела гэта, скажам вашэці Ды ў Вялейскім негдзе павецце Неяк зімою, мусі пад поўня, Адзін там дэядзька памёр раптоўна. У гэтых справах трэ асьцярожна: Такіх вась трупоў хаваць ня можна, Бо судзьдзя, доктар, якім на рэспства, Мусяць у перад павесьці сьледзтва. Дык хоць прыбралі па сьмерці гарне, А палажылі толькі ў трупірыні. Гэтак ці чулі без амбарасу, Як быць павінна, толькі да часу. Пакуль да сьледзтва, то-ж няма жарту, Дык у дадатку стаўлялі варту, Але сказаўшы так, без галасу Судзьдзя прыехаць ня меў ўсё часу. Усё збіраўся туды прыехаць, А наш нябошчык высах бы вехаць; Толькі сьмярдзэці пачаў ён вельмі, Покуль духоўнік прагнаў з трупельні. Зноў тарапаты, ды варты сьмехаў, Як той нябошчык дамоў прыехаў. Клопат вялікі, дзе-ж яго дзеці, Ну дык унеслі зараз да клеці І там да часу супацьвае; Ды таго сьледзтва—цірпліў чэкае. Яму такая знаць вышла карта; Што днём і ночу пільнуе варты. Хоць смурод душыць, сказаўшы ў перад, А можа прыйдзе на следзтва чорад, Пэўна-ж урэшце, як мне здаецца, Можа няшчасны калі дажджэцца. — Гэтак сказаўшы проста, без звадкі У нашым краю дрэнь, брат, парадкі. Каб прыглядзэцца толькі патросе Пэўна і болей чаго знайшлося.

Стары Улас.

3 Вільні.

Цэнтральная Беларускаа Школьная Рада гэтым абвясчае, што калі пройдзе праз пленум Сейму пастанова аб белар. вучыцельскіх курсах і адкрыцьці вучыц. сэмінары, Школьная Рада паведаміць зацікаўленых у гэтай справе асоб праз газеты і сэкрэтарыяты белар. пасольскага клюбу.

Канфіскацыя газеты „Кругіса“. Па загаду камісара ураду м. Вільні канфіскавана № 5 „Кругіса“. Гэта першая канфіскацыя на семым годзе жыцьця гэтай часопісі, якая перажывала рожныя ўлады і розныя акупацыі.

Вышлі з друку і прадаюцца ў Беларускай кнігарні паштовыя пісулькі з партрэтамі Івана Луцкевіча.

3 Менску.

Земляробскія курсы.

Народны Камісарыят Асьветы на-мечіў адчыненне ў цэлым шэрагу пунктаў Беларусі земляробскіх курсаў для